

شام اور لیبیا کی اسلامی کانفرنس

عبدالغفار عزیز

ہر سال جون اور جولائی میں مختلف اسلامی ملکوں میں متعدد اسلامی کانفرنسوں کا انعقاد ہوتا ہے۔ اگر رجیع الاول کو ہفتہ وحدت کے نام سے ایران میں ایک عالمی کانفرنس منعقد ہوئی ہے۔ ۱۲ اگر رجیع الاول یا اس سے کچھ پسلے قاہرہ میں اعلیٰ سطحی کانفرنس منعقد ہوتی ہے، جس میں مسلم سکاراز کے علاوہ اکثر مسلم ممالک کے وزراء اوقاف بھی شریک ہوتے ہیں۔ تقریباً انہی تاریخوں میں شام اور مرکاش میں بھی ایک اجتماع ہوتا ہے جبکہ غتف خلیجی ریاستوں میں بھی تقریباً ہر دوسرے تیرے بر سر اس طرح کے عالمی کمیٹی نار یا کونوشن ہوتے ہیں۔ سعودیہ کی رابطہ عالم اسلامی، لیبیا کی عالمی جمیعت دعوت اسلامی اور سودان کی عوایی اسلامی عالمی کانفرنس نامی تنظیمیں بھی گاہے بگاہے یہ اہتمام کرتی رہتی ہیں۔

ان سب کانفرنسوں اور تنظیموں کا اپنا اپنا طرز اور مخصوص اہداف ہوتے ہیں، لیکن ان سب میں ایک مشترک افادیت یہ ہے کہ اس طرح دنیا بھر کی مختلف شخصیات اور تنظیموں کو باہمی روابط کا

موقع ملتا ہے۔ ایک دوسرے کے حالات سے تفصیل سے براہ راست آگاہی ہوتی ہے۔ راقم الحروف کو جون کے آخری عشرے میں شام اور جولائی کے پہلے عشرے میں لیبیا کی اہم کانفرنسوں میں شرکت کا موقع ملا۔ دونوں مقامات میں کئی باتیں مشترک تھیں۔ دونوں ممالک میں مقامی اسلامی تحریک کے لیے حالات ساز گار نہیں ہیں، قیادت کی گرفتاریوں کی خبریں کسی کے لیے نہیں ہیں۔ دونوں ملکوں میں یہ خواہش ابھر رہی ہے کہ عالمی اسلامی تحریکوں کے ساتھ ان کے تعلقات میں بہتری آئے۔ دونوں کانفرنسیں ان ممالک میں صحابہ کرامؐ کی آخری آرام گاہوں سے قریب منعقد ہوئیں۔ شام تو ہزاروں جلیل القدر صحابہ کرام کا مدفن ہے۔ حضرات بلاط و ابوہریرہ و مقدادؐ، ایک طویل فرست ہے جن کی قربت کا احساس ہی دل کی دنیا میں تلاطم پیدا کر دیتا ہے۔ لیبیا میں بیضا میں جماں خوشنگوار موسم ہوتا ہے، حضرت رویشع بن ثابت انصاریؐ اور سائبھ و میر صحابہ کرام کی قبور مبارکہ ہیں۔ ان سے قریب ہی کانفرنس کا وسیع و عریض پنڈال تھا جس میں دنیا بھر سے آئے ہوئے تقریباً دو ہزار مددویں اور بیس ہزار کے لگ بھگ لیبیا کے عام شری شریک تھے۔ دونوں ممالک میں جگہ جگہ حافظ الاسد اور کرمل صدر قذافی کے بڑے بڑے پورٹریٹ، ان کے اقوال اور ان سے محبت کے اظہار کے جملے لکھے ہوئے تھے۔ یہ پورٹریٹ اور چاکنگ یقیناً عوام کی طرف سے نہیں تھی۔

شام میں خواتین میں حجاب کا اہتمام غیر معمولی حد تک زیادہ تھا اور عوام میں نسبتاً خوشحالی کی بھلک تھی، اگرچہ سیاسی گھنٹن کا احساس بھی بے حد شدید تھا۔ لیبیا میں شری خواتین میں حجاب کا تناسب زیادہ نہیں تھا۔ حکومت اور سلطنت کے پاس دولت کی ریل پیل کے احساس کے ساتھ ہی ساتھ عوام کو درپیش اقتصادی مشکلات کا تاثر بھی عام تھا۔

لیبیا کانفرنس کا اصل پروگرام یہ تھا کہ صدر قذافی نماز مغرب یا عشا کی امامت کروائیں گے اور پھر اتحاد امت اور حالات حاضرہ پر تقریر کریں گے۔ لیکن ورزش کے دوران ان کی ران کی ہڈی ٹوٹ جانے کے سبب یہ پروگرام نہ ہوا۔ حاضرین نے نیشن آف اسلام کے لوئیں فرخان کی پر جوش تقریر سنی جو امریکی حکومت اور نظام پر سخت تنقید سے عبارت تھی۔ اگلے روزے جولائی کو سب حاضرین کو صدر قذافی کی قیام گاہ لے جایا گیا۔ رات تقریباً ساڑھے گیارہ بجے صدر قذافی کے ساتھ اجلاس ہوا۔ مختلف برابعظاموں سے پانچ افراد کو مختصر نمایندگی کے لیے بلایا گیا۔ ایشیا کی نمایندگی کے لیے چند منٹ مجھے ملے۔ اس میں دعاۓ شفا ہی ہو سکتی تھی، سو کی اور پاکستان کے ایشی دھماکوں کے بعد کی صورت حال اور اس کے تقاضوں، مسئلہ کشمیر اور اتحاد امت کے مسائل کی طرف اشارہ کیا۔ صدر قذافی نے اپنے طویل خطاب میں امت مسلمہ کی شناخت بحال کرنے کی ضرورت پر زور

دیتے ہوئے عیسوی کیلئے کے مقابلے میں آنحضرت صلی اللہ علیہ وسلم کی ولادت سے شروع کیے جانے والے کیلئے کو اپنانے پر تفصیلی بات کی۔ اس دوران دیگر مسائل کا بھی ذکر آتا رہا۔ مقبوضہ فلسطین اور صیہونی استعمار کے خطرات کے متعلق ان کا موقف بہت مضبوط اور بہتر ہے۔ افغانستان کے بحراں کا ذکر کرتے ہوئے کہا کہ امریکی اور روسی سازشیں وہاں خانہ جنگی کو طول دے رہی ہیں۔ عالم اسلام کے حکمران استعمار کے مسلط کردہ ہیں۔ یہ حکمران استعمار کے تربیت یافتہ اور اس کے مفادات کے محافظ ہیں۔ رات تقریباً ڈریڈھ بجے یہ تقریب اختتام کو پہنچی۔

لیبیا کانفرنس میں پاکستان سے تقریباً بیس افراد شریک تھے: نائب امیر جماعت اسلامی جناب چودھری محمد اسلم سعی، جزل حمید گل، مولانا فضل الرحمن، مولانا سعی الحق، پروفیسر ساجد میر، جے یو، پی کے نیازی، نورانی گروپوں کے نمائندگان اور دیگر کئی شرکاء۔ ہم نے پاکستانی وفد کی جانب سے صدر قذافی کو ایک یادداشت پیش کی جس میں مسئلہ کشیر، ایٹھی دھماکے اور دیگر مسائل پر موقف کا اظہار کیا گیا تھا۔

اس موقع پر دوسرے تحریکی رہنماؤں اور مسلم سکاروں سے ہونے والی ملاقاتیں بھی بہت متنوع تھیں۔ جماعت اسلامی بغلہ دلیش کے نائب امیر مولانا عباس علی خاں سے لے کر ملائیشا، ترکی، الجبراڑ، سوڈان اور فرانس، غرض پوری دنیا کے رہنماؤں سے ملاقاتیں ہوتیں۔ کوسوو سے آنے والے وفد سے بہت مفصل ملاقات ہوتی۔ وہ کہہ رہے تھے کہ کوسوو کے مسلمانوں پر توڑی جانے والی قیامت بہت سمجھیں ہے لیکن کوسوو کے باشندے اتنے جفاکش، عسکری اور پختہ عزم کے مالک ہیں کہ انھیں جھکایا نہیں جا سکتا۔

ان کانفرنسوں میں شرکت کے بعد ایک احساس یہ بھی بیدار ہوتا ہے کہ کاش کوئی ادارہ دنیا میں ہونے والی ان تمام کانفرنسوں کو باہم مربوط کر سکتا اور سب علیحدہ صرف اچھے جذبات کا اظہار کرنے کے بجائے مل کر کوئی عملی اقدام ایسے اٹھا لیتے جس سے مسلمانوں کا کوئی مسئلہ حل ہو سکتا، کوئی دکھ کم ہو جاتا، کوئی فکری و دعویٰ تربیت ہو جاتی، وحدت امت کا عملی آغاز ہو جاتا۔

امت مسلمہ کا اتحاد ہی مسلمانوں کی قوت کا اصل راز ہے۔ ہر طرح کے وسائل ہمارے پاس ہیں لیکن ہمارے انتشار نے ہمیں بے وزن کر رکھا ہے۔ ہم دشمن کی سازش کا شکار ہو جاتے ہیں۔ ان کانفرنسوں میں ملاقاتوں سے امت کے حقیقی مسائل کا شعور بیدار ہو اور ان کے حل کے لیے کام کرنے کا داعیہ بر سر کار آئے، تو ان کی افادیت سے کون اٹکار کر سکتا ہے۔